

ບົດປາໃສຂອງທ່ານ ຮາວິກ ຮູໂຊ
ເອກອັກຄະລັດຖະທູດ ສະຫະລັດອາເມຣິກາ

ບໍລິສັດ ລາວຟອດມໍເຕີ

ພິທີມອບທຶນດ້ານການອະນຸລັກຮັກສາ & ສິ່ງແວດລ້ອມ

ໂຮງແຮມ ເສດຖາພາເລດ

13/12/2007

ຮຽນ ທ່ານ ສາດສະດາຈານ ດຣ. ບຸນຕຽມ ພິດສະໄໝ
ປະທານອົງການ ວິທະຍາສາດ, ເທັກໂນໂລຊີ ແລະ ສິ່ງແວດລ້ອມ

ທ່ານ ສາດສະດາຈານ ດຣ. ສົມກິດ ມັງໜໍ່ເມກ
ລັດຖະມົນຕີກະຊວງ ສຶກສາ

ທ່ານ ກິດສະໜາ ວົງໄຊ

ອຳນວຍການໃຫຍ່ ບໍລິສັດ ເບຍລາວ ແລະ ທັງເປັນ ປະທານ
ສະພາການຄ້າ ແລະ ອຸດສະຫະກຳ ແຫ່ງຊາດລາວ

ທ່ານ **Jeffery Eggen** ຜູ້ຈັດການປະຈຳຂົງເຂດ ອາຊີ ປາຊີຟິກ
ບໍລິສັດ ລາວຟອດມໍເຕີ ແລະ

ທ່ານ **Christophe Felix** ຜູ້ຈັດການ ບໍລິສັດ RM Asia Laos

ບັນດາແຂກທີ່ມີກຽດ ທ່ານ ສຸພາບສະຕຼີ ແລະ ທ່ານ ສຸພາບບູລຸດ

ຂ້າພະເຈົ້າ ມີຄວາມຮູ້ສຶກພູມໃຈ ແລະ ເປັນກຽດຢ່າງຍິ່ງ ທີ່ໄດ້ມາເຂົ້າຮ່ວມ
ໃນງານພິທີມອບທຶນ ທາງດ້ານການອະນຸລັກຮັກສາສິ່ງແວດລ້ອມ ປະ
ຈຳປີຄັ້ງທີ່ສາມ ຂອງບໍລິສັດ ລາວຟອດ ມໍເຕີ.

ທຶນດັ່ງກ່າວ ທີ່ມີມູນຄ່າ \$ 20,000 ແມ່ນເປັນສ່ວນສໍາຄັນອັນໜຶ່ງ ທີ່
ທາງບໍລິສັດ ລາວຟອດ ມໍເຕີ ໄດ້ໃຫ້ການສະໜັບສະໜູນ ໃນການປົກປັກ
ຮັກສາສິ່ງແວດລ້ອມ ເຊິ່ງເປັນສິ່ງທ້າທາຍ ວິພາກວິຈານອັນສໍາຄັນ ຕໍ່ກັບ
ຫລາຍປະເທດ ແລະ ຫລາຍໆສັງຄົມ.

ຂ້າພະເຈົ້າເຊື່ອໝັ້ນວ່າ ທຶນເຫລົ່ານີ້ ຈະສາມາດເປັນສິ່ງກະຕຸກຊຸກຍູ້ທີ່ມີ
ຄຸນຄ່າ ຕໍ່ກັບຄວາມພະຍາຍາມ ຂອງປະຊາຊົນລາວ ແລະ ອົງການ
ຈັດຕັ້ງຕ່າງໆ ໃນການດໍາເນີນໂຄງການ ໃນ ການປົກປັກຮັກສາສິ່ງແວດ
ລ້ອມ ຮວມທັງການສົ່ງເສີມ ການເຕືອນໃຫ້ຊາວໜຸ່ມ ລາວ
ຕ້ອງປະກອບສ່ວນເຂົ້າເປັນຜູ້ຈັດແຈງ ຫລື ຜູ້ປົກປ້ອງ ທີ່ດີ ໃຫ້ກັບໂລກທີ່
ພວກເຮົາທຸກຄົນຈະຕ້ອງອາໄສຢູ່.

ທຶນຈໍານວນເກົ້າທຶນ ທີ່ຈະມອບໃຫ້ໃນໄວໆນີ້ ຈະນໍາເຂົ້າໄປໝູນໃຊ້ໃນ
ການດໍາເນີນ ງານຂອງສອງ ໂຄງການໃຫ່ຍ: ໂຄງການເຫລົ່ານັ້ນມີເປົ້າ
ໝາຍໃນການອະນຸລັກຮັກສາພືດພັນ ແລະ ສັດ ຢູ່ໃນ ສປປ ລາວ ແລະ
ເພື່ອປົກປ້ອງແຫລ່ງທີ່ຢູ່ອາໄສຂອງ ບັນດາ ສັດເຫລົ່ານັ້ນ. ແລະ ໂຄງການ
ດ້ານສິ່ງແວດລ້ອມ ໂດຍສະເພາະໂຄງການທີ່ກ່ຽວຂ້ອງກັບ ບັນດາໄວໜຸ່ມ
ທີ່ມີອາຍຸ 18 ປີ ຫລື ຕໍ່າກວ່ານັ້ນ.

ຄວາມສວຍສົດງົດງາມ ແລະ ຄວາມອຸດົມສົມບູນຂອງສິ່ງແວດລ້ອມ
ແມ່ນເປັນສ່ວນສໍາຄັນຂອງມໍລະດົກລາວ. ສໍາລັບເຫດຜົນດຽວອັນນັ້ນ
ຄວາມສວຍສົດງົດງາມ ແລະ ຄວາມອຸດົມສົມບູນຂອງສິ່ງແວດລ້ອມ ຄວນ

ຈະຖືກປົກປ້ອງຢ່າງລະມັດລະວັງ. ພ້ອມດຽວກັນນັ້ນແຫ່ງຊັບພະຍາກອນ
ທຳມະຊາດກໍ່ຄວນຈະຖືກນຳໃຊ້ໃຫ້ຍືນຍົງເຂົ້າໃນການສະໜັບສະໜູນ
ໂຄງການຫລຸດຜ່ອນຄວາມທຸກຍາກ ແລະ ການພັດທະນາເສດຖະກິດ.

ຄວາມໝາຍໝັ້ນຕົ້ງໃຈ ຂອງ ບໍລິສັດ ລາວຟອດ ມໍເຕີ ທີ່ມີ ຕໍ່ການ
ອະນຸລັກຮັກສາ ສະພາບແວດລ້ອມ ແລະ ການພັດທະນາແບບຍືນຍົງນັ້ນ
ໄດ້ ສະແດງໃຫ້ເຫັນຢ່າງຈະແຈ້ງ ເຖິງເຈດຈຳນົງອັນແທ້ຈິງຈາກ ພາກເອກ
ກະຊົນ ລວມທັງລັດຖະບານແລະ ສ່ວນບຸກຄົນແມ່ນມີບົດບາດສຳຄັນໂດຍ
ກົງໃນການສ້າງ ສະພາບແວດລ້ອມຂອງໂລກ ເຊິ່ງ ບັນດາຄົນລຸ້ນຫລັງໄປ
ຈະເປັນຜູ້ສືບທອດ.

ນັກຂຽນເພັງທີ່ມີຊື່ສຽງຂອງອາເມຣິກາ ຄັ້ງໜຶ່ງໄດ້ຂຽນເອົາໄວ້ວ່າ:
“ບໍ່ມີພົມແດນໄໝ່ອື່ນໃດອີກແລ້ວ, ແລະ ພວກເຮົາກໍ່ຕ້ອງເຮັດຢູ່ນີ້.”

ຂໍ້ຄວາມຂອງລາວແມ່ນເປັນທີ່ຈະແຈ້ງ:
ໂລກຂອງພວກເຮົາໄດ້ສັ້ນລົງ ໃນຂະນະທີ່ ປະຊາກອນ ແລະ
ເສດຖະກິດຂອງພວກເຮົານັບມື້ນັບເຕີບໄຫຍ່.
ຄົນເຮົາບໍ່ສາມາດຈະເມີນເສີຍຢູ່ໄດ້, ຫລື ທຳລາຍ ຫລື ສ້າງຄວາມເບີະ
ເບື້ອນ ໃຫ້ກັບສິ່ງແວດລ້ອມ ຂອງຕົນ ເຊິ່ງຮູ້ແລ້ວວ່າ
ພວກເຮົາສາມາດຍົກຍ້າຍໄປຢູ່ແຜ່ນດິນໄໝ່ - ພົມແດນໄໝ່ ໄດ້.

ພວກເຮົາບໍ່ມີທາງເລືອກອື່ນ ແຕ່ ກໍ່ຮັບຮູ້ວ່າ ພວກເຮົາ ມີຄວາມ
ຮັບຜິດຊອບ ແລະ ພວກເຮົາກໍ່ຕ້ອງສະແດງຄວາມຮັບຜິດຊອບຢ່າງເຕັມທີ່.

ຜູ້ໄດ້ຮັບລາງວັນຈຳນວນເກົ້າທ່ານໃນຄຳຄືນມື້ນີ້
ໄດ້ເຮັດໃຫ້ເຫັນຢ່າງແຈ້ງແຈ້ງວ່າ ພວກທ່ານໄດ້ເຮັດ
ໃຫ້ໂລກເປັນສະຖານທີ່ ທີ່ດີຂຶ້ນກ່ວາເກົ່າ.

ປະເທດລາວກຳລັງເບີກບານມ່ວນຊື່ນກັບເສດຖະກິດທີ່ເຕີບໂຫຍ່ຂະຫຼາຍ
ຕົວ. ການເຕີບໂຫຍ່ຂອງເສດຖະກິດນັ້ນບໍ່ຈຳເປັນຕ້ອງ ໃຊ້ຈ່າຍ ຫລື
ທຳລາຍ ສະພາບສິ່ງ ແວດລ້ອມ

ສປປ ລາວ ມີຄວາມອາດສາມາດ ແລະ ປະຕິບັດຕາມ
ການເຕີບໂຕທາງດ້ານເສດຖະກິດ ແລະ ການປົກປັກຮັກສາແຫລ່ງ
ຊັບພະຍາກອນທຳມະຊາດຂອງຕົນ ໄປພ້ອມໆກັນ.

ຕົວຢ່າງ ການພັດທະນາແຫລ່ງໄຟຟ້ານ້ຳຕົກ
ບໍ່ແມ່ນເປັນພຽງແຕ່ຄຳຖາມກ່ຽວກັບເຂື່ອນກັນນ້ຳ ເທົ່ານັ້ນ.
ສຳລັບເຂື່ອນທີ່ຈະເຮັດໜ້າທີ່ນັ້ນ ນ້ຳຈືດທີ່ຂຶ້ນກັບແມ່ນ້ຳນັ້ນ
ຈະຕ້ອງຖືກປົກປັກຮັກສາໄວ້.

ຂ້າພະເຈົ້າຊົມເຊີຍຄວາມພະຍາຍາມຂອງລັດຖະບານລາວຕໍ່ກັບການໄຊ້
ມາດຕະການອັນແຂງຂັນໃນການປົກປ້ອງສິ່ງແວດລ້ອມ
ໂດຍຜ່ານການປົກປ້ອງຄຸ້ມຄອງປ່າໄມ້ຂອງຕົນໃຫ້ຍືນຍົງ ແລະ
ໂດຍຜ່ານການຕ້ານການຄ້າຂາຍສັດປ່າຜິດກົດໝາຍ ແລະ
ຜ່ານມາດຕະຖານການບັງຄັບໃຊ້ ແລະ ກົດຂໍ້ບັງຄັບ

ໃນການຕ້ານມົນລະພິດທາງດ້ານອຸດສາຫະກຳ ທີ່ມີຕໍ່ກັບຕົນ, ອາກາດ
ແລະ ນ້ຳ.

ອີກຄັ້ງໜຶ່ງ ຂ້າພະເຈົ້າ ຂໍສະແດງຄວາມຊົມເຊີຍໃນຄວາມໝາຍໝັ້ນຕົ້ງໃຈ
ຂອງບໍລິສັດ ລາວຟອດ ມໍເຕີ ທີ່ໄດ້ໃຫ້ການສະໜັບສະໜູນ ຜູ້ນຳ
ລາວໃນອານາຄົດ ຜູ້ທີ່ກຳລັງ ອຸທິດຕົນເອງເຂົ້າໃນວຽກງານສິ່ງແວດລ້ອມ.

ຂ້າພະເຈົ້າມີຄວາມພາກພູມໃຈທີ່ເຫັນບໍລິສັດ ອາເມຣິກາ
ເປັນຜູ້ນຳຢູ່ແຖວໜ້າ ທີ່ໄດ້ມີຄວາມເອົາໃຈໃສ່ ຕໍ່ກັບບັນຫາ
ດ້ານສິ່ງແວດລ້ອມ.

ທ້າຍສຸດນີ້, ຂ້າພະເຈົ້າຂໍສະແດງຄວາມຍິນດີນຳຜົນສຳເລັດຂອງຜູ້ທີ່ໄດ້ຮັບ
ລາງວັນໃນປີນີ້ ແລະ ກໍ່ຂໍອວຍພອນໃຫ້ພວກທ່ານຈິ່ງ ປະສົບຜົນສຳ ເລັດ
ຕາມ ເປົ້າໝາຍທີ່ໄດ້ວາງໄວ້.

ຂອບໃຈ
